



۲۰۱۹/۰۲/۰۸



سلطان جان کلیوال

د جناب حامد کرزی صاحب نه یو څو پوښتنې:



بناغلی کرزی صاحب!

زه یقین لرم چې که ووايم اسلام علیکم، هم تاسو به وعلیکم سلام ځکه و نه وایې چې اول خو شاید تاسو داسې اخبیار، مجلی او سایتونه و نه لولې چې هغه ملی خپرونی کوی، د فساد سره په جگړه کې دی، د ملی گتو د ساتنې د پاره د خپلو وطنوالو په پوهولو لگیا دی گار کوی او بالاخره په هیواد کې د یوی عادلانه سراسری سولی غوښتونکی دی. دویم دا چې تاسو ته به ځان په دی ډیر وړوکی معلوم شی چې د خپل ټیم او ملگرو نه پرته یا بل د چا نظر ته غوږ کیدی او یایی خبره واورې، خو له دی سره سره کیداشی ستاسو کوم پیرو او ملاتړ کونکی به په سهوی سره زما دا یو څو پوښتنې ولولې او ممکنه ده چې یوه برخه یې تر تاسو در ورسوي، نو ځکه یې طرحه کول بی گتې نه بولم او له تاسو نه یې د ځواب د هیلې نه پرته صرف ستاسو د وجدان د راوینولو په غرض له تاسو نه دا یو څو پوښتنې کوم او په ټولو هغه رسنیو کې نشروم چې لاس رسی ورته لرم.

- ۱- آیا تاسو د خپل وجدان د قضاوت له مخې، د خپلې واکمنی په څوارلس کلنه دوره کې داسې کوم ویاړمن کار کړیدی چې د کابل نړیوال هوايي میدان دی ستاسو په نوم و نومول شول؟ او آیا له دی نوم د اوریدو نه خجالت نه کارې؟
- ۲- آیا د افغانستان د ټول اوږده تاریخ په اوږدو کې، تاسو د کوم بل زمامدار نوم هم اخستلی شی چې ستاسو د واکمنی په څیر یې ددی هیواد تقریباً ټول چارواکی د فساد په بد بویه او بدرنگه محلول کې سر تر پایه غوپه شوی وی؟
- ۳- آیا تاسو په ټوله دنیا کې له ځان نه پرته داسې کوم بل جمهور رئیس هم پیژنی چې له واک نه وروسته هم ځان په داسې موقف کې گنی چې د خپل دفتر نه د برحال جمهور رئیس په توگه د هیواد خارجه وزارت ته د جمهوري ریاست په رسمی پانه کې هیدایت وړ کوی چې بل ملک ته یې د ټولو هم سفر ملگرو سره د سفر ټولی اسانتیاوي برابرې کاندې؟
- ۴- آیا تاسو ویلی شی چې مسکو ته ستاسو او ستاسو د ملگرو سفر د چا په غوښتنه، د چا په مصرف او د چا په استازیتوب تر سره شو؟

- ۵- آیا تاسو په دی سفر کی د طالبانو سره د چا په استازیتوب خبری وکړی د افغان دولت او افغان ولس په استازیتوب او که یواځی د ځان له خوا؟
 - ۶- او که چیری تاسو برحال جمهور رئیس وایی او کوم بل چا داسی عمل کړی وای، رښتیا و وایه چی ستاسو عکس العمل به څه وای؟
 - ۷- آیا تاسو دغه موجود دولت چی د ملی وحدت نوم بی ځانته ورکړیدی او له ټاکنو وروسته منځ ته راغلی او تاسو بناغلی هم ورته خپل ځای پرېښوده، د یوه قانونی دولت په حیث پیژنی کنه؟
 - ۸- تاسو بناغلی چی د دولت نه د نورو شړل شوو په مشری مسکو ته تللی وی آیا له تلو نه مخکی مو د خپل ځای ناستی او برحال جمهور رئیس بناغلی ډاکټر محمد اشرف غنی سره کومه لیدنه کتنه در لوده کنه؟ کنه، نو ولی؟ آیا تاسو به و توانیری چی بی د دولت له گډون څخه، د طالبانو سره داسی سولی ته ورسیری چی ستاسو د واکمنی د وخت په شمول، د دی له وینو نه د ډکی دوری لاس ته راورنی پکی وساتلی شی؟
 - ۹- آیا د طالبانو غوښتنو ته تسلیمی ستاسو په نظر پاکستان ته د دی هیواد ور تسلیمول نه بولی؟ آیا دا سودا تاسو ته د لسونو زرونو، د وطن د شهیدانو په وینو یوه ډیره ناځوانمردانه معامله نه ښکاری؟
 - ۱۰- آیا تاسو همدا اوس بیا د یوی بلی موقتی اداری د جوړیدو په هسی خیال پلو کی ډوب نه یاستی چی تاسو به یی مشری کوی او دا اداره به په هیواد کی سرا سری سوله رامنځ ته کوی او د سولی قهرمان به د اشرف غنی په ځای تاسو په تاریخ کی ثبت شی؟
 - ۱۱- او وروستی پوښتنه دا چی تاسو سره ستاسو د سفر ملگری په یقین سره د دی هیواد د انسانانو سره مینه لری او یا ورته د هیواد خپلواکی او آزادی د خپلو شخصی گټو نه لوړه ښکاری؟؟
- که چیری ځوابونه منفی وی نو جناب کرزی صاحب!
- تاسو ته د وطن د ټولو شهیدانو په نوم نه خو یواځی د خپل پلار مرحوم عبدالاحد خان کرزی په روح او وینه قسم درکوم چی نور د دی بی وزلی ملک له بربادی او تباهی نه لاس واخله، د سلونو زرو شهیدانو په وینو پوری خندا پای ته ورسوه او که چاته د خیر د رسولو توان در کی نه وی د بی خیری او بی عزتی نه بی هم گټه مه پورته کوه، که څوک درته دعا نه کوی نو لږ تر لږه د ښیر او نه خو یی ځان وژ غوره. پای



یادونه:

که چیری گران لوستونکی و غواری چی ددی لیکوال نوری لیکنی هم ولولی، نو کولای سی چی، پر انځور باندی د «کلیک» په اجرا کولو سره د لیکونکی مقالی او مطالب د «آرشیف» فهرست ته، لار ښودنه تر لاسه کړی!

د جناب حامد کرزی صاحب نه یو څو پوښتنی:

kliwal_s_de_hamed_karzi_na_tsho_potshtana.pdf